

# ಅಮಾಲ್ ಪಿಡೆಸ್ಟಾಂಕ್ ನವೆಂ ಜಿವಿತ್ ದಿತಾ 'ಲಿಂಕ್'

'ಲಿಂಕ್' ಸಮಗ್ರ ಪುನರ್ವಸ್ತಿ ಕೇಂದ್ರ ಆತಾಂ ಬಜಾಲಾಂತ್ ಉಬೆಂ ಕೆಲ್ಲ್ಯಾ ಆಪ್ಲ್ಯಾ ಸ್ವಂತ ಬಾಂದ್ಪಾಕ್ ಸ್ಥಳಾಂತರ್ ಜಾಲಾಂ. ತ್ಯಾ ಸವೆಂ ಹ್ಯಾ ಸಂಸ್ಥಾಕ್ ವಿಸಾವ್ಯಾ ವರಾಚೊ ಸಂಭ್ರಮ್. ಹ್ಯಾ ಸುವಾಳ್ಕಾರ್ ಸಿಜೆಸ್ ತಾಕೊಡೆ ಹಾಚೆ ಥಾವ್ನ್ ಹೆಂ ಮಾಹೆತಿ ಲೆಕನ್.

ಪಾಟ್ಲ್ಯಾ 20 ವರಾಂ ಥಾವ್ನ್ ಮಂಗ್ಳೂರ್ಚ್ಯಾ ಬೋಳಾರಾಂತ್ ಅಮಾಲ್ ಪಿಡೆಸ್ಟಾಂಕ್ ಚಿಕಿತ್ಸಾ ದಿವ್ನ್ ತಾಂಕಾಂ ಜಿವಿತ್ ಫಾವೊ ಕರ್ನ್ ಆಸ್ಲೆಂ 'ಲಿಂಕ್' ಸಮಗ್ರ ಪುನರ್ವಸ್ತಿ ಕೇಂದ್ರ ಆತಾಂ ಬಜಾಲಾಂತ್ ಉಬೆಂ ಕೆಲ್ಲ್ಯಾ ಆಪ್ಲ್ಯಾ ಸ್ವಂತ ಬಾಂದ್ಪಾಕ್ ಸ್ಥಳಾಂತರ್ ಜಾಲಾಂ. ಹ್ಯಾ ಬೆಸರ್ಕಾರಿ ಸಂಸ್ಥಾಕ್ ಆತಾಂ 20 ವ್ಯಾ ವರಾಚೊ ಸಂಭ್ರಮ್. ಸ್ಥಾಪಕ್ ಅಧ್ಯಕ್ಷ ಮಾನೆಸ್ ರೊನಾಲ್ಡ್ ಕುಲಾಸೊ ಆನಿ ಆಡಳಿತದಾರ್ ಮಾನೆಸ್ತಿಣ್ ಲಿಡಿಯಾ ಲೋಬೊ ಹಾಂಚೆ ಥಾವ್ನ್ ಆರಾಯ್ಲಿ ಮಾಹೆತ್ ಹಾಂಗಾಸರ್ ದಿಲ್ಯಾ. ಬಜಾಲಾಂತ್ ಆಸ್ಚ್ಯಾ ಹ್ಯಾ 'ಲಿಂಕ್' ಸಮಗ್ರ ಪುನರ್ ವಸ್ತಿ ಕೇಂದ್ರಾ ಪಾಟ್ಲ್ಯಾನ್

ಏಕ್ ಸ್ವಾರಸ್ಯ ಕಾಣಿ ಆಸಾ. ಚಡುಣೆಂ ವೀಸ್ ವರಾಂ ಆದಿಂ ಮಂಗ್ಳೂರ್ಚ್ಯಾ ರೋಲನಿ ನಿಲಯಾಂತ್ ಎಮ್‌ಎಸ್‌ಡಬ್ಲ್ಯೂ ಶಿಕಪ್ ಜೊಡ್ನ್ ಆಸ್ಲಲ್ಯಾ ವಿದ್ಯಾರ್ಥಿ ಟಿ.ಎಸ್ ತೋಮಸ್ ಮ್ಹಳ್ಳ್ಯಾನ್ ಶೆರಾಂತ್ಲ್ಯಾ ಶಿಕ್ವಾ ಸಂಸ್ಥಾಂನಿ ಶಿಕಪ್ ಜೊಡುನ್ ಆಸ್ಲಲ್ಯಾ ವಿದ್ಯಾರ್ಥಿ ಆನಿ ತಾಂಚ್ಯಾ ಹವ್ಯಾಸಾಂ ವಿಶಿಂ ಏಕ್ ಸಮೀಕ್ಷಾ ಕಾಡುಂಕ್ ಧರಿ. ತ್ಯಾಚೆ ವೆಳಾರ್ ಸುಟಿಯೆರ್ ಗಾಂವಾಕ್ ಪಾವ್ಲಲ್ಯಾ ರೊನಾಲ್ಡ್ ಕುಲಾಸೊಚ್ಯಾ ಸಹಕಾರಾನ್ ತಿ ಸಮೀಕ್ಷಾ ಚಡಿತ್ ವೆಗ್ಯಾನಿಕ್ ಧರಾನ್ ತಯಾರ್ ಕರುಂಕ್ ಸಾಧ್ಯ್ ಜಾಲೆಂ.

ತವಳ್ ಕಳೊನ್ ಆಯ್ಲಿ ವಿಶೇಸ್ ಅಕಾಂತಾಚಿ ಏಕ್ ಸಂಗತ್ ಮ್ಹಳ್ಳಾರ್

ವಿವಿಧ್ ದೆಶಾಂ ಥಾವ್ನ್ ಶಿಕ್ವಾ ಪಾಸತ್ ಆಯ್ಲಲ್ಯಾ ತಶೆಂಚ್ ಸ್ಥಳೀಯ್ ವಿದ್ಯಾರ್ಥಿಂ ಪಯ್ಕಿ 60% ವಿದ್ಯಾರ್ಥಿ ಸಿಗ್ಗೆಟ್, ವೊಡ್ಯಾ ಅಮಾಲ್ ಸಂವ್ಸಾಚಿ ವ ಡ್ರಗ್ನ್ ಘೆಂವ್ಚೆ ಸವಯೆಕ್ ಗುಲಾಮ್ ಜಾಲ್ಲೆ! ಹೆ ತರ್ನ್ ಪಿಳ್ಗೆಕ್ ಡ್ರಗ್ನ್ ಆನಿ ಅಮಾಲ್ ಸೆವನಾ ತಸಲ್ಯಾ ಮಾರೆಕಾರ್ ಖರ್ಗಾ ಥಾವ್ನ್ ಸುಟ್ಕಾ ಲಾಬೊಂವ್ಚೆ ಪಾಸತ್ ರೊನಿ ಕುಲಾಸೊಚ್ಯಾ ಮುಕೆಲ್‌ಪಣಾರ್ ಏಕ್ 'ಸಿಟಿಜನ್ಸ್ ಕಮಿಟಿ' ರಚುನ್ ವಿದ್ಯಾರ್ಥಿ ಸಮುದಾಯಾ ಮಧೆಂ ಡ್ರಗ್ನ್, ಅಮಾಲ್ ಪೀವನ್ ಆನಿ ಧುಂವ್ಪಾಪಾನ್ ಸಂವ್ಸಾಚಿ ವಿರೋಧ್ ಜಾಗೃತಿ ಉಬೊಂವ್ಚೆ ತಸಲಿಂ ಕಾರ್ಯಾವಳಿ ಚಲೊಂವ್ಕ್ ಸುರು ಕೆಲೆಂ.

1991 ಅಗೊಸ್ 25 ವೆರ್ 'ಲಿಂಕ್ ಸಮಗ್ರ ಪುನರ್ ವೆಸ್ತಿ ಕೇಂದ್ರ' ಏಕ್ ಸಮಾಜಿಕ್ ಸೆವಾ ಸಂಸ್ಥೆ ಜಾವ್ನ್ ನೊಂದಾಯಿತ್ ಜಾಲೊ. ಪ್ರಸ್ತುತ್ ಕೇಂದ್ರ ಸರ್ಕಾರಾಚ್ಯಾ ಸಮಾಜಿಕ್ ನ್ಯಾಯ್ ಇಲಾಕೆಚ್ಯಾ ಸಹಯೊಗಾನ್ 'ಲಿಂಕ್ ಸಮಗ್ರ ಪುನರ್ ವೆಸ್ತಿ ಕೇಂದ್ರ' ವೆವೆಗ್ಳ್ಯಾ ಜಾಗೃತಾಂನಿ ಜಾಗೃತಿ ಕಾರ್ಯಾವಳಿ, ಅಮಾಲ್ ಪಿಡೆಸ್ಟಾಂಚ್ಯಾ ಕುಟ್ಮಾಂಕ್ ಆಧಾರಿ ಕಾರ್ಯಾವಳಿ, ಅಮಾಲಾ ವಿಣೆಂ ಜಿಣಿಯೆಚೊ ಸಂಭ್ರಮ್ ಆಚರಣ್, ಸೀ ಅಮಾಲ್ ಪಿಡೆಸ್ಟಾಂಚಿ ಚಿಕಿತ್ಸಾ ವೆವೆಸ್ತೆ ಇತ್ಯಾದಿ ಚಲೊವ್ನ್ ಆಸಾ.

ಪಾಟ್ಲ್ಯಾ ವೀಸ್ ವರಾಂನಿ ಚಡುಣೆಂ 12,000 ಜಣಾಂನಿ 'ಲಿಂಕ್' ದ್ವಾರಿಂ ಪುನರ್ ಜಿವಿತ್ ಜೊಡ್ಲಾಂ. ಹಾಂಚೆ ಪಯ್ಕಿ ಚಡಾವತ್ 25 ಥಾವ್ನ್ 40 ವರಾಂ ಪ್ರಾಯೆಚೆ. ಎದೊಳ್ ಪರ್ಯಾಂತ್ ಕರ್ನಾಟಕಾಚ್ಯಾ ವಿವಿಧ್ ಪ್ರದೇಶಾಂನಿ 40 ಶಿಬಿರಾಂ ಚಲಯ್ಲಾಂತ್. ಬೆಳ್ಗಾಂವಾಂತ್ ಪೊಲಿಸಾಂ ಖಾತಿರ್‌ಚ್ ಏಕ್ ಶಿಬಿರ್



'ತುಮ್ಚೆಂ ಕಾರ್ಯೆಂ ಬರೆಂ ಜಾಲಾಂ' ಅಸಲಿ ಹೊಗ್ಗಿಕ್ ಮೆಳುಂಕ್ ಜಾಯ್ ತರ್ ಕಾರ್ಯಾಂಕ್ ಸೆವ್ಲೆಂ ಖಾಣ್ ಜೆವಣ್  
 ತರ್ ತುಮ್ಚೆ ಸೆವೆಕ್ ಆಮಿ ಆಯ್ತೆ ಆಸಾಂವ್  
**C/o Star Laundry** **Prop: Ivan D'Souza** **Ph: 2414497**  
**Nandigudda Road** **AARON CATERERS** **5557231 (R) 2418903(O)**  
**Mangalore- 1** **Tickle your taste buds with a unique taste** **Mob: 9845085597**

‘ಲಿಂಕ್’ ಸಮಗ್ರ ಪುನರ್ ವಸ್ತೆ ಕೇಂದ್ರಾಂತ್ ಜಾತ್ಕಾತ್ ಧರ್ಮ್, ಗಿರೆಸ್ತ್, ದುಬ್ಲೊ, ಶಿಕ್ಷಿ ವ ಅಶಿಕ್ಷಿ ಮ್ಹಳ್ಳೊ ಭೇದ್ಭಾವ್ ನಾ. ಹಾಂಗಾಸರ್ ಹಿಂದು, ಮುಸ್ಲಿಮ್ ಆನಿ ಕ್ರಿಸ್ತಾಂವ್‌ಯಿ ಚಿಕಿತ್ಸಾ ಆನಿ ಭಲಾಯ್ಕಿ ಚೊಡುನ್ ಆಸಾತ್.

ಚಲಯ್ಲಾಂ. ಆತಾಂ ರೈಲ್‌ವೇ, ಬಿಎಸ್‌ಎನ್‌ಎಲ್ ಆನಿ ಹೆರ್ ಕಂಪ್ಲೆಚಿ ಶಿಬಿರಾಂ ಚಲೊಂವ್ಕ್ ಆಪೊವ್ಣೆಂ ದಿವ್ನ್ ಆಸಾತ್. 1998ಂತ್ ಕೇಂದ್ರ್ ಸರ್ಕಾರಾನ್ ‘ಲಿಂಕ್’ ಸಮಗ್ರ ಪುನರ್ ವಸ್ತೆ ಕೇಂದ್ರಾಕ್ ಮಾನ್ಯತಾಯ್ ದಿಲ್ಯಾ.

ಮಾನೆಸ್ತ್ ರೊನಿ ಕುಲಾಸೊಚ್ಯಾ ಬರಾ ಮನಾನ್ ಆನಿ ಆಡಳ್ಚ್ಯಾ ಸಹಕಾರಾನ್ ಬಜಾಲಾಂತ್ 50 ಬೆಡ್ಡಾಂಚಿ ಏಕ್ ಸುಸಜ್ಜಿತ್ ಆಸ್ತತ್ ಉಬಿ ಜಾಲ್ಯಾ. ಸುಮಾರ್ 3.60 ಕೊರೊಡಾಂಚಿ ಯೆವ್ಣಣ್ ಹಿ. ದಾದ್ಲ್ಯಾಂಕ್ ಆನಿ ಸ್ತ್ರಿಯಾಂಕ್ ವಿವಿಂಗಡ್ ವಸ್ತೆಚಿ ಸವ್ಣತಾಯ್ ಆಸಾ. ನಿತಳಾಯ್, ಶಿಸ್ತ್ ಆನಿ ಪ್ರಶಾಂತ್ ವಾತಾವರಣ್ ಹಾಂಗಾಸರ್ ಉಟುನ್ ದಿಸ್ತಾ.

‘ಲಿಂಕ್’ ಸಮಗ್ರ ಪುನರ್ ವಸ್ತೆ ಕೇಂದ್ರಾಂತ್ ಜಾತ್ಕಾತ್ ಧರ್ಮ್, ಗಿರೆಸ್ತ್, ದುಬ್ಲೊ, ಶಿಕ್ಷಿ ವ ಅಶಿಕ್ಷಿ ಮ್ಹಳ್ಳೊ ಭೇದ್ಭಾವ್ ನಾ. ಹಾಂಗಾಸರ್ ಹಿಂದು, ಮುಸ್ಲಿಮ್ ಆನಿ ಕ್ರಿಸ್ತಾಂವ್‌ಯಿ ಚಿಕಿತ್ಸಾ ಆನಿ ಭಲಾಯ್ಕಿ ಚೊಡುನ್ ಆಸಾತ್. ಜೆರಾಲ್ ಮಾಗ್ನ್ಯಾ ಸಾಲ್ ಆಸಾ. ಸಕಾಳಿಂ ಭಜನ್, ಆಮೊರಿ, ಮಾಗ್ಣೆಂ ರಜಾರ್ ಚಲ್ತಾ. ಚಿಂಶನ್, ಯೋಗಾಭ್ಯಾಸ್, ಸಮಾಲೋಚನ್, ಸ್ಕಿಲ್ಸ್ ಟೆಸ್ಟ್ ಆನಿ ಖೆಳ್ ಇತ್ಯಾದಿ ತಾಂಚ್ಯಾ ದಿಸ್ಪಡ್ಲ್ಯಾ ಕಾರ್ಯಾಂವಳಿಂ ಪಯ್ಕಿ ಥೊಡಿಂ. ಸೆವೆ ಮನೋಭಾವಾಚೆ ದಾಕ್ತರ್ ಕೇಂದ್ರಾಂತ್ಲ್ಯಾ ನಿವಾಸಿಂಕ್ ಫಾವೊತೆಂ ಮಾರ್ಗದರ್ಶನ್ ದಿತಾತ್.

ಹ್ಯಾ ಪುನರ್ ವಸ್ತೆ ಕೇಂದ್ರಾಂತ್ ಸಮರ್ಪಿತ್ ಸೆವೆ ಮನೋಭಾವಾಚಿಂ 13 ಜಣಾಂಚಿ ಶಿಬಂಧಿ ಆಸಾ. ಹಾಂಚೊ ಸಾಂಬಾಳ್ ಮಹಿನ್ಯಾಕ್ ರು. 96,100/-

ಸರ್ಕಾರಾ ಥಾವ್ನ್ ಮೆಳ್ಳೊ ಆಯ್ಕುಜ್ ಫಕತ್ ರು. 56,100/- ಉರ್ಲೊ ಆಯ್ಕುಜ್ ರು. 40,000/- ರೊನಿ ಕುಲಾಸೊ ಭರ್ತಾ.

‘ಲಿಂಕ್’ ಸಮಗ್ರ ವಸ್ತೆ ಕೇಂದ್ರಾಂತ್ ದಾಖಲ್ ಜಾಂವ್ಚ್ಯಾ ಅಮಾಲ್ ಪಿಡೆಸ್ತಾಂಕ್ (ಸಿಂಗಲ್ ಬೆಡ್ಡ್) ಮಹಿನ್ಯಾಕ್ ರು. 15,000/- ಖರ್ಚ್ ಬಸ್ತಾ. ಜೆರಾಲ್ ವಾರ್ಡಾಂತ್ ಮಹಿನ್ಯಾಕ್ ರು. 6,500/

2004ಂತ್ ‘ಇಂಡಿಯನ್ ಸೈಕ್ರಿಯಾಟಿಕ್ ಸೊಸಾಯ್ತಿ ಥಾವ್ನ್ ‘ಲಿಂಕ್’ ಕೇಂದ್ರಾಕ್ ‘ಸ್ವಂದನ್’ ಪ್ರಶಸ್ತಿ ಫಾವೊ ಜಾಲ್ಯಾ. ವೆಗಿಂಚ್ ಕರ್ನಾಟಕಾಚೊ ರಾಜ್ಯಪಾಲ್ ಹಂಸರಾಜ್ ಭಾರದ್ವಜ್ ಬಜಾಲಾಂತ್ ‘ಲಿಂಕ್’ ಸಮಗ್ರ ವಸ್ತೆ ಕೇಂದ್ರಾಚೆ ಆಸ್ಪತ್ರೆಚೆಂ ನವೆಂ ಬಾಂದಪ್ ಉಗ್ಡಾಯ್ಲೊ.

ಏಕ್ ಅನಿವಾಸಿ ಉದ್ಯಮಿ ಜಾವ್ನ್ ಸಬಾರ್ ಯೆವ್ಣಣೆಂಚ್ಯೊ ಸೂತ್‌ಧಾರಿ ಜಾವ್ನ್, ಲ್ಹಾನ್ ಫ್ಲಡ್ ಕಾರ್ಯಾಂಚೊ ಪೋಶಕ್ ಜಾವ್ನ್ ಹಜಾರ್ ರಾಟಾವಳಿಂ ಮಧೆಂಯ್ ತುಂ ಸಮಾಜಾಕ್ ಉಪ್ಕಾರಾಕ್ ಪಡ್ಲೆಂ ತಸಲ್ಯಾ ತುಜ್ಯಾ ಹ್ಯಾ ಯೆವ್ಣಣಾ ಪಾಟ್ಲೊ ಶೆವೊಟ್ ಕಸಲೊ ಮ್ಹಳ್ಳ್ಯಾ ಸವಾಲಾಕ್ ರೊನಿ ಕುಲಾಸೊನ್ ಅಶಿ ಜಾಪ್ ದಿಲಿ:

“ಆಮ್ಚ್ಯಾ ಲಗ್ನಾಚೆ ಸುರ್ದೆರ್‌ಚ್ ಹಾಂವೆಂ ಮ್ಹಜೆ ಪತಿಣ್ ಜೀನ್ ಹಿಕಾ ಸಾಂಗ್‌ಲ್ಲೆಂ: ‘ಮ್ಹಾಕಾ ಜಿಣಿಯೆಂತ್ ದೋನ್ ಉದ್ದೇಶ್ ಆಸಾತ್, ಏಕ್ ದುಬ್ಲ್ಯಾಂಕ್ ಕುಮಕ್ ಕರ್ಚೊ, ಆನ್ಯೆಕ್ ಸಮಾಜಾಕ್ ಕಾಂಯ್ ತರೆಯಿ ಬರೆಂ

## ‘ಲಿಂಕ್’ ಆಡಲ್ಚ್ಯಾ ಮಂಡಳಿ



- ಶ್ರೀ ರೊನಾಲ್ಡ್ ಕುಲಾಸೊ (ಸ್ಥಾಪಕ್ ಅಧ್ಯಕ್ಷ)
- ಡೊ ಸತೀಶ್ ರಾವ್ (ಅಧ್ಯಕ್ಷ)
- ಡೊ ಒಲಿಂಡಾ ಪಿರೇರಾ (ಉಪಾಧ್ಯಕ್ಷ)
- ಡೊ ಪ್ರಕಾಶ್ ತರಿಯನ್ (ಉಪಾಧ್ಯಕ್ಷ)
- ಶ್ರೀ ಓಪಿನ್ ಪೆರಿಸ್ (ಕಾರ್ಯದರ್ಶಿ)
- ಕು ಜ್ಯೂಡಿತ್ ಮಸ್ಕರೇನ್ಡ್ಸ್ (ಖಜನ್ದಾರ್)
- ಶ್ರೀ ಅಬ್ದುಲ್ ರಾವೊಫ್ (ಸಾಂದೊ)
- ಶ್ರೀ ಡೆನಿಸ್ ಡಿಸಿಲ್ವಾ (ಸಾಂದೊ)
- ಡೊ ರವೀಶ್ ತುಂಗ (ಸಾಂದೊ)
- ಶ್ರೀ ಸರ್ವರಾಜ್ (ಸಾಂದೊ)
- ಶ್ರೀ ರೋಶನ್ ಕಾಸ್ತೆಲಿನೊ (ಸಾಂದೊ)
- ಶ್ರೀಮತಿ ಲಿಡಿಯಾ ಲೋಬೊ (ಆಡಳ್ತಿದಾರ್)

ಕರ್ಚೆಂ. ಜೀನ್ ತಸಲಿ ಸಮ್ಜಣೆಚಿ ಪತಿಣ್ ಮೆಳ್‌ಲ್ಲೊಂ ಹಾಂವ್ ಭಾಗಿ. ಮ್ಹಜ್ಯಾ ಹರ್ ಕಾಮಾ ಪಾಟ್ಲಾನ್ ತಿಚೊ ಸಂಪೂರ್ಣ್ ಪೋತ್ವಾಕ್ ಆನಿ ಸಹಕಾರ್ ಆಸಾ. ಆಮಿ ಜೊಡ್‌ಲ್ಲ್ಯಾಂತ್ಲೊ ಏಕ್ ವಾಂಟೊ ದುಬ್ಲ್ಯಾಂ ಖಾತಿರ್ ಖರ್ಚಿಜೆ. ತವಳ್ ದೇವ್ ಆಮ್ಕಾಂ ಧಾ ವಾಂಟ್ಯಾಂನಿ ಪಾಟಿಂ ದಿತಾ. ದಿಂವ್ಚ್ಯಾಂತ್ ಆಸ್‌ಲ್ಲೊ ತೊ ಸಂತೊಸ್ ಆನಿ ದಾದೊಸ್ಕಾಯ್ ಘೆಂವ್ಚ್ಯಾಂತ್ ನಾ!”

‘ಲಿಂಕ್’ ಸಮಗ್ರ ವಸ್ತೆ ಕೇಂದ್ರ್ ಲಾಯಿಕಾಂಚೆಂ ಏಕ್ ಮಹಾನ್ ಸಾಧನ್, ಹ್ಯಾ ಬೆಸರ್ಕಾರಿ ಸಂಸ್ಥಾಕ್ ಆತಾಂ 20ವ್ಯಾ ವರ್ಸಾಂಚೊ ಸಂಭ್ರಮ್. ಅಮಾಲ್ ಪಿಡೆ ನಿಮ್ತಿಂ ಕುಟ್ಕಾಂ ದೆಸ್ವಾಟುನ್, ಜಿವಿತ್ ದುಸ್ವಾಟುನ್ ಅಂದ್ಕಾರ್ ಭರ್ತಲ್ಯಾ ಘರಾಂನಿ ನವೊ ಉಜ್ವಾಡ್, ನವೊ ಭರ್ವಸೊ ಆನಿ ನವೆಂ ಜಿವಿತ್ ಫಾವೊ ಕರ್ಚೊ ‘ಲಿಂಕ್’ ಸಂಸ್ಥೊ ಆನಿಕ್‌ಯಿ ಚಡ್ ಆನಿ ಚಡ್ ಮಾಪಾನ್ ಸಮಾಜಾಚಿ ಸೆವಾ ಕರುಂದಿ.